

01 09 2024

SUNDAY

12.40 PM

ஆகாஷ்வாணி
தலைப்புச் செய்திகள்

1. மத்திய அரசு மேற்கொண்ட சீர்திருத்த நடவடிக்கைகள் காரணமாக நாட்டின் பொருளாதாரம் விரைவான வளர்ச்சியை கண்டு வருவதாக பிரதமர் திரு நரேந்திர மோடி கூறியுள்ளார்.
2. படுக்கை வசதியுடன் கூடிய வந்தேபாரத் ரயில் சேவை மூன்று மாதத்திற்குள் அறிமுகப்படுத்தப்படும் என்று ரயில்வே அமைச்சர் திரு அஷ்வினி வைஷ்ணவ் தெரிவித்துள்ளார்.
3. தமிழகத்தில் 400 கோடி ரூபாய் முதலீட்டில் **Ohmium** நிறுவனம், பசுமை ஹைட்ரஜன் உற்பத்தி நிலையத்தை ஏற்படுத்த உள்ளதாக மாநில அரசு கூறியுள்ளது.
4. திருச்செங்கோடு காந்தி ஆசிரமத்தில் கதர் பவன் விற்பனை நிலையத்தை மத்திய இணையமைச்சர் திரு எல். முருகன் இன்று தொடங்கிவைத்தார்.
5. அமெரிக்க ஓபன் டென்னிஸ் போட்டியில் இந்தியாவின் ரோஹன் போபண்ணா - இந்தோனேஷியாவின் **Aldila Sutjiadi** இணை காலிறுதிக்கு முன்னேறியுள்ளது.

---- இனி விரிவான செய்திகள் ----

<<<<<<>>>>>>

மத்திய அரசு மேற்கொண்ட சீர்திருத்த நடவடிக்கைகள் காரணமாக நாட்டின் பொருளாதாரம் விரைவான வளர்ச்சியை கண்டு வருவதாக பிரதமர் திரு நரேந்திர மோடி கூறியுள்ளார்.

புதுதில்லியில் நாளிதழ் ஏற்பாடு செய்திருந்த சர்வதேச தலைவர்கள் அமைப்பு மாநாட்டில் கலந்துகொண்டு அவர் பேசினார்.

இந்தியாவில் முதலீடு செய்ய எண்ணற்ற வாய்ப்புகள் உள்ளதாக அவர் தெரிவித்தார்.

புதுமை கண்டுபிடிப்புகளில் முதலீட்டாளர்கள் ஆர்வம் செலுத்த வேண்டும் என்றும் அவர் கேட்டுக்கொண்டார்.

நடப்பாண்டில் பெரும்பாலான நாடுகளில் நடைபெற்ற தேர்தலில் மக்கள் மாற்றத்தை விரும்பி வாக்களித்ததை அவர் சுட்டிக்காட்டினார்.

இந்தியாவை பொறுத்தவரை பிஜேபி தலைமையிலான அரசுக்கு மக்கள் மீண்டும் ஆதரவு அளித்ததாக அவர் கூறினார்.

கடந்த பத்தாண்டுகளாக மத்திய அரசு செயல்படுத்திய திட்டங்களும், சீர்திருத்த நடவடிக்கைகளுமே இதற்கு காரணம் என்று பிரதமர் தெரிவித்தார்.

சுகாதாரத்துறையின் வளர்ச்சிக்காக மத்திய அரசு செயல்படுத்திய திட்டங்களையும் அவர் பட்டியலிட்டார்.

கடந்த பத்தாண்டுகளில் மருத்துவ படிப்புக்கான இடங்கள் ஒரு லட்சமாக அதிகரிக்கப்பட்டதாக அவர் தெரிவித்தார்.

அடுத்த ஐந்தாண்டுகளில் கூடுதலாக 75 ஆயிரம் இடங்கள் உருவாக்கப்படும் என்றும் அவர் கூறினார்.

சுற்றுலாத்துறையின் வளர்ச்சிக்கும் மத்திய அரசு கூடுதல் முக்கியத்துவம் அளித்துள்ளதாக திரு நரேந்திர மோடி தெரிவித்தார்.

<<<<<<>>>>>>>>

விளையாட்டுத்துறையின் வளர்ச்சிக்கு மத்திய அரசு உயர் முன்னுரிமை அளித்துள்ளதாக அத்துறைக்கான அமைச்சர் திரு மன்சூக் மாண்டவியா கூறியுள்ளார்.

புதுதில்லியில் உள்ள துப்பாக்கிச்சூடும் போட்டிக்கான வளாகத்தை ஆய்வு செய்த பின்னர் செய்தியாளர்களிடம் அவர் பேசினார்.

சர்வதேச தரத்திலான பயிற்சிகள் நமது இளையோர்களுக்கு வழங்கப்பட்டு வருவதாக அவர் கூறினார்.

இதன் காரணமாக, ஒலிம்பிக் உட்பட சர்வதேச போட்டிகளில் இந்தியா பதக்கங்களை வென்று வருவதாக அவர் தெரிவித்தார்.

விளையாட்டுத்துறையை புதிய உச்சத்திற்கு கொண்டு செல்ல வேண்டும் என்ற நோக்கில் மத்திய அரசு செயல்பட்டு வருவதாகவும் திரு மன்சூக் மாண்டவியா தெரிவித்தார்.

<<<<<<>>>>>>>>

படுக்கை வசதியுடன் கூடிய வந்தேபாரத் விரைவு ரயில் சேவை மூன்று மாதத்தில் அறிமுகப்படுத்தப்படும் என்று ரயில்வே அமைச்சர் திரு அஷ்வினி வைஷ்ணவ் கூறியுள்ளார்.

இன்று பெங்களூருவில் செய்தியாளர்களிடம் பேசிய அவர், இதற்கான பணிகள் முழுவீச்சில் மேற்கொள்ளப்பட்டு வருவதாக தெரிவித்தார்.

இந்த நிகழ்ச்சியில், மத்திய அரசு திட்டத்தின்கீழ், 60 பேருக்கு தானியங்கி அகர்பத்தி தயாரிக்கும் இயந்திரங்களை திரு எல். முருகன் வழங்கினார்.

<<<<<<>>>>>>>>

தெலங்காணா, கர்நாடக, மத்தியப்பிரதேசம் மற்றும் மகாராஷ்ட்ரா மாநிலங்களுக்கு உட்பட்ட பல்வேறு பகுதிகளில் அதிகமழைக்கு வாய்ப்புள்ளதாக வானிலை ஆய்வு மையம் கூறியுள்ளது.

கேரளா, கோவா, குஜராத் மற்றும் வடகிழக்கு மாநிலங்களிலும் வரும் புதன்கிழமை வரை கனமழை பெய்யக்கூடும் என்று தெரிவிக்கப்பட்டுள்ளது.

ராஜஸ்தான், இமாச்சலப்பிரதேசம், உத்தராகண்ட், ஹரியானா, பஞ்சாப், சண்டிகர் மாநிலங்களுக்கு உட்பட்ட ஒரு சில பகுதிகளில் நாளை வரை கனமழை நீடிக்கக்கூடும் என்றும் தெரிவிக்கப்பட்டுள்ளது.

இதற்கிடையே, தெலங்காணாவில் பெய்த கனமழை காரணமாக பல்வேறு பகுதிகளில் வெள்ளப்பெருக்கு ஏற்பட்டுள்ளது.

வெள்ளத்தால் பாதிக்கப்பட்ட பகுதிகளை அம்மாநில துணை முதலமைச்சர் திரு **Bhatti Vikramarka Mallu** பார்வையிட்டார்.

மீட்புப்பணிகளை விரைவுபடுத்துமாறு அதிகாரிகளுக்கு அப்போது அவர் அறிவுறுத்தினார்.

<<<<<<>>>>>>>>

ஆந்திராவின் விஜயவாடா மற்றும் குண்டூர் பகுதிகளிலும் வெள்ளப்பெருக்கு ஏற்பட்டுள்ளதாகவும், பாதிக்கப்பட்ட பகுதிகளில் தேசிய பேரிடர் மீட்புப்படையினர், மீட்புப்பணிகளை மேற்கொண்டு வருவதாகவும் எமது செய்தியாளர் தெரிவிக்கிறார்.

இந்நிலையில், கர்நாடக அணைகளிலிருந்து திறந்துவிடப்படும் தண்ணீரின் காரணமாக, ஒகேனக்கல் காவிரி ஆற்றில் நீர்வரத்து அதிகரித்துள்ளது.

இதன் காரணமாக, சுற்றுலாப்பயணிகள் குளிப்பதற்கும், பரிசல் இயக்குவதற்கும் தடை விதிக்கப்பட்டுள்ளதாக எமது செய்தியாளர் தெரிவிக்கிறார்.

(வாய்ஸ் டைட் - தண்டபானி - 47 செகண்ட்ஸ்)

<<<<<<>>>>>>>>

தமிழகத்தில் மேட்டுப்பாளையம் - குன்னூர் இடையேயான மலை ரயில் சேவை ஒருமாதத்திற்கு பிறகு இன்று மீண்டும் தொடங்கியது.

கனமழை மற்றும் மண்சரிவு காரணமாக நிறுத்தப்பட்டிருந்த ரயில் சேவை தற்போது தொடங்கியுள்ளதாக எமது செய்தியாளர் தெரிவிக்கிறார்.

(வாய்ஸ் டைட் - சரவணன் - 30 செகண்ட்ஸ்)

<<<<<<>>>>>>>>

அகில இந்திய வானொலியின் செய்திப்பிரிவு தலைமை இயக்குனராக திருமதி **Pragya Paliwal Gaur** இன்று பொறுப்பேற்றுக்கொண்டார்.

இதுவரை இப்பொறுப்பினை வகித்துவந்த திருமதி **Mousami Chakraborty** பணி ஓய்வு பெற்றதையடுத்து அவர் இப்பதவிக்கு நியமிக்கப்பட்டார்.

<<<<<<>>>>>>>>

விளையாட்டுச் செய்திகள்

அமெரிக்க ஓபன் டென்னிஸ் போட்டியில் இந்தியாவின் ரோஹன் போபண்ணா - இந்தோனேஷியாவின் **Aldila Sutjiadi** இணை காலிறுதிக்கு முன்னேறியுள்ளது.

கலப்பு இரட்டையர் பிரிவு காலிறுதிக்கு முந்தைய சுற்று ஆட்டத்தில் இந்த இணை, 0-6, 7-6, 10-7 என்ற செட் கணக்கில், ஆஸ்திரேலியாவின் **John Peers** - செக் குடியரசின் **Katerina Siniakova** இணையை வென்றது.

<<<<<<>>>>>>>>

எகிப்து ஓபன் ஸ்குவாஷ் போட்டியில் இந்தியாவின் **Ramit Pindon** காலிறுதிக்கு முந்தைய சுற்றுக்கு முன்னேறியுள்ளார்.

ஆடவர் ஒற்றையர் பிரிவு இரண்டாவது சுற்றில் அவர், 11-5, 11-4, 11-8 என்ற செட் கணக்கில் எகிப்தின் **El Sherbin**-ஐ வென்றார்.

<<<<<<>>>>>>>>

பாரிஸ் பாராலிம்பிக் போட்டியில் இந்தியா ஒரு தங்கம், ஒரு வெள்ளி, மூன்று வெண்கலப்பதக்கங்களுடன், பதக்கப்பட்டியலில் 22-ஆவது இடத்தில் உள்ளது.

<<<<<<>>>>>>>>

ஆஸ்திரேலியாவுக்கு எதிரான 19 வயதுக்கு உட்பட்டோருக்கான கிரிக்கெட் போட்டித்தொடரில் பங்கேற்பதற்கான இந்திய அணி அறிவிக்கப்பட்டுள்ளது.

மூன்று ஒருநாள் மற்றும் இரண்டு நான்கு நாட்கள் கிரிக்கெட் போட்டியில் இரு அணிகளும் பங்கேற்கின்றன.

ஒருநாள் கிரிக்கெட் போட்டிக்கான இந்திய அணியின் கேப்டனாக **Mohammad Amaan**—னும், நான்கு நாள் கிரிக்கெட் போட்டிகளுக்கான இந்திய அணியின் கேப்டனாக **Soham Patwardhan** நியமிக்கப்பட்டுள்ளனர்.

முதலாவது ஒருநாள் கிரிக்கெட் போட்டி புதுச்சேரியில் வரும் 21-ஆம் தேதி நடைபெறுகிறது.

<<<<<<>>>>>>>>

Tuanku Muhriz கோப்பை ஸ்குவாஷ் போட்டியில் இந்தியாவின் அபய் சிங் பட்டம் வென்றார்.

மலேசியாவில் நடைபெற்ற இப்போட்டியின் ஆடவர் ஒற்றையர் பிரிவில் அவர், 7-11, 11-8, 12-10, 11-4 என்ற செட் கணக்கில், ஹாங்காங்கின் **Lau Tze Kwan**—ஐ வென்றார்.

<<<<<<END>>>>>>>>